

प्रादेशिक पर्यटन विकास योजना
सन २०२४-२५ अंतर्गत पर्यटन
संचालनालयाच्या कामांना प्रशासकीय
मान्यता देण्याबाबत..

महाराष्ट्र शासन
पर्यटन व सांस्कृतिक कार्य विभाग,
शासन निर्णय क्रमांक टिडीएस २०२४/०८/प्र.क्र.१७२/पर्यटन-१
मादाम कामा रोड, हुतात्मा राजगुरु चौक, मंत्रालय, मुंबई-४०० ०३२,
दिनांक : ०४ ऑक्टोबर, २०२४.

- संदर्भ :- १) पर्यटन व सांस्कृतिक कार्य विभाग, शासन निर्णय क्र. टिडीएस २०१०/०८/ प्र.क्र.४६३/
पर्यटन, दिनांक ०४.११.२०१०.
२) वित्त विभाग, शासन परिपत्रक क्र.अर्थसं-२०२४/प्र.क्र.८०/अर्थ-३, दि.२५ जुलै, २०२४.

शासन निर्णय : पर्यटनस्थळांच्या ठिकाणी पायाभूत सुविधा पुरविण्यासाठी प्रादेशिक पर्यटन विकास
योजनेतर्गत सन २०२४-२५ मध्ये खालील तक्त्यामध्ये नमूद केलेल्या पर्यटन संचालनालयाच्या
कामासाठी रुपये १०००.०० लक्ष रकमेस या शासन निर्णयाद्वारे प्रशासकीय मान्यता देण्यात येत आहे
(रुपये लक्षात)

अ. क्र	कामाचे नाव	प्रशासकीय मान्यता
१.	२.	
१	हरिहर किल्ला येथे किल्ल्याच्या पायथ्याशी पर्यटन स्थळाचा विकास करणे, जि. नाशिक	१५०.००
२	रामशेज किल्ला येथे किल्ल्याच्या पायथ्याशी पर्यटन स्थळाचा विकास करणे, जि. नाशिक	१७५.००
३	मौजे नांदणी, ता. दक्षिण सोलापूर, जि. सोलापूर येथील तलावाचे सुशोभिकरण व परिसर सुधारणा करणे	१५०.००
४	मौजे गोरठा, ता. उमरी, जि. नांदेड येथील श्री संत कविदास गणू महाराज, कावडी स्थळी व मौजे नागठाणा, सिध्देश्वर मंदिर सुशोभिकरण करणे व मुलभूत सुविधा निर्माण करणे	१००.००
५	पर्यटन क्षेत्र चास, जि. नाशिक येथे पर्यटनदृष्ट्या विकास करणे	७५.००
६	मौजे तोंडगाव, ता.जि.वाशिम येथील संत गजानन महाराज संस्थान येथील विविध विका कामे करणे	१००.००
७	मौजे आष्टा, ता. माहूर, जि. नांदेड येथील संवादास संस्थान येथे विविध विकास कामे करणे	१००.००
८	भालसा मोठा प्रकल्प, ता. शहापूर, जि. ठाणे अंतर्गत असलेल्या पुर्व विश्रामगृह परिसरात कोई माशांचा तलाव (koi-pond) विकसित करणे	१५०.००
	एकूण (१ ते ८)	१०००.००

२. वरील कामांसाठी पर्यटन संचालनालय कार्यान्वयीन यंत्रणा म्हणून नियुक्त करण्यात येत आहे.
त्यानुसार खालील अटी व शर्तीचे अनुपालन व्हावे.


३. अटी व शर्ती :-

- १) उपरोक्त कामे दर्जेदार स्वरुपाची व्हावीत, याकरीता स्थापत्य विशारदांची (Theme Based Architect) नेमणूक करुन प्रत्यक्ष कामे नामांकित कंत्राटदारांच्या माध्यमातून करण्यात यावीत व त्या कामांचे योग्य सनियंत्रण आणि गुणनियंत्रण करण्यात यावे.
- २) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपध्दतीचे पालन करण्यात यावे.
- ३) प्रशासकीय मान्यता मिळालेल्या कामांच्या निविदा प्रक्रिया तात्काळ राबवून कामांचे कार्यारंभ आदेश देण्याबाबतची कार्यवाही तात्काळ करण्यात यावी. तसेच सदर कामे तीन वर्षांच्या कालावधीत पुर्ण करणे बंधनकारक राहिल.
- ४) सदर मंजूर कामांचे कार्यारंभ आदेश देण्यात येऊन प्रत्यक्षात काम सुरु झाल्यावर सदर कामात / कार्यान्वयीन यंत्रणेत कोणत्याही परिस्थितीत बदल करता येणार नाही.
- ५) कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी संबंधित संचालक, पर्यटन संचालनालय यांची राहिल व जादा खर्च प्रित्यर्थ जादा अनुदान उपलब्ध करुन दिले जाणार नाही.
- ६) मंजूर तरतुदीतून करावयाचा खर्च वित्त विभागाच्या प्रचलित आदेशांनुसार करण्यात यावा व मंजूर कामे तात्काळ पूर्ण करावीत.
- ७) पर्यटन विभागाने उपलब्ध करुन दिलेल्या निधीतून केलेल्या कामाच्या ठिकाणी सदर कामे पर्यटन विभागाने प्रादेशिक पर्यटन विकास योजनेअंतर्गत उपलब्ध करुन दिलेल्या निधीमधून केली असल्याबाबतचे फलक लावण्यात यावेत.
- ८) ज्या संदर्भात निधी उपलब्ध करुन देण्यात येत आहे त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.
- ९) तांत्रिक मान्यता विहित स्तरावर घेण्यात यावी.
- १०) सदर कामांच्या निविदा या संचालक, पर्यटन संचालनालय मुंबई यांच्या मान्यतेने करण्यात याव्यात.
- ११) पर्यटक सुविधा जसे निवास व्यवस्था, बैठक व्यवस्था यासारख्या सुविधा पर्यटन विभागास आवश्यक वाटल्यास सदरच्या विभाग / संस्थेमार्फत मोफत पुरविण्यात याव्यात.
- १२) पर्यटक सुविधेचा व्यावसाईक वापराचा दर निश्चित करताना पर्यटन संचालनालयाची मान्यता घेण्यात यावी.
- १३) रस्त्यांच्या प्रस्तावित कामांच्या प्रकरणांमध्ये सार्वजनिक बांधकाम विभागाच्या नियमावलीचे पालन करणे बंधनकारक राहिल.
- १४) योजनेत्तर स्वरुपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.
- १५) सदर कामांपैकी जी कामे तीर्थक्षेत्रांच्या विकासासाठी प्रस्तावित करुन देवस्थान/संस्थेच्या जागेवर करण्यात येणार आहेत अशा कामांसंदर्भात सदर देवस्थान/संस्थेकडून ना-हरकत प्रमाणपत्र प्राप्त करुन घेणे बंधनकारक राहिल. तसेच अशा कामाच्या पूर्णत्वानंतर त्या संदर्भातील देखभाल/दुरुस्ती, संबंधित संस्थेने करण्यासंदर्भात संचालक, पर्यटन संचालनालय व संबंधित जिल्हाधिका-यांनी संबंधित देवस्थान / संस्थेबरोबर करारनामा करणे बंधनकारक राहिल. अशा प्रकारच्या देखभाल दुरुस्तीकरीता शासनाकडून यापुढे

[illegible]

७. प्रमाणित करण्यात येते की, वित्त विभाग, शासन परिपत्रक क्र.अर्थसं-२०२४/प्र.क्र.८०/अर्थ-३, दिनांक २५ जुलै, २०२४ च्या परिशिष्टामधील तपासणीसूची बाबींची व अटींची पूर्तता करण्यात आली आहे.

महाराष्ट्राचे राज्यपाल यांच्या आदेशानुसार व नावाने,



(संतोष जया विठ्ठल रोकडे)
उप सचिव, महाराष्ट्र शासन.

प्रति

१. महालेखापाल, महाराष्ट्र - १, (लेखा परीक्षा/लेखा व अनुज्ञेयता), मुंबई
२. महालेखापाल, महाराष्ट्र - २, (लेखा परीक्षा/लेखा व अनुज्ञेयता), नागपूर
३. महालेखापाल, (स्थानिक निकाय लेखापरीक्षा व लेखा), मुंबई.
४. संचालक, पर्यटन संचालनालय, महाराष्ट्र राज्य, मुंबई.
५. व्यवस्थापकीय संचालक, महाराष्ट्र पर्यटन विकास महामंडळ, मुंबई
६. नियोजन विभाग (कार्यासन-१४११/१४४४), मंत्रालय, मुंबई.
७. वित्त विभाग (का.व्यय-१५/ अर्थसंकल्प) मंत्रालय, मुंबई.
८. निवड नस्ती, कार्यासन-पर्यटन-१.
